

ОРАЙЛЫҚ САЙЛАҰ КОМИССИЯСЫНЫҢ МӘЖИЛИСИ

 [Betti PDF ta'rizde ju'klep ali'w \(53 Kb\)](#)  [Versiyasi'](#)  [Betti doc ta'rizde ju'klep ali'w \(53 KB\)](#)



17-май күни Қарақалпақстан Республикасы Орайлық сайлау комиссиясының мәжлиси болып өтті.

Оны Орайлық сайлау комиссиясының баслығы Е.Джуманазаров басқарып барды.

Илажда усы жылы 27-апрель күни Өзбекстан Республикасы Орайлық сайлау комиссиясында болып өткен мәжлисте қаралған мәселелер, сайлау комиссияларының усиннан келип шығатуғын ұазыйпалары, 2017-жыл 17-марттағы Өзбекстан Республикасының Бас министри, Өзбекстан Республикасы Президентиниң Мәмлекетлик кеңесгөйи хәм Өзбекстан Республикасы Орайлық сайлау комиссиясының баслығы төрепинен тастыйықланған комплексли илажлар режесинде белгиленген ұазыйпалардың орынлануу барысы хаққындағы мәселелер қаралды.

Бул бойынша Қарақалпақстан Республикасы Орайлық сайлау комиссиясының хаткери Д.Абибуллаев шығып сөйледи.

Атап өтилгениндей, Өзбекстан Республикасы Президенти Шавкат Мирзиёевтиң Олий Мажлиске Мүрәжатында халықаралық нормалар менен стандартларға жууап беретуғын бирден-бир Сайлау кодексин ислеп шығыу хәм оны қабыл етиу, сондай-ақ, келеси жылы болып өтетуғын сайлауларға таярлық көриу бойынша илажлар бағдарламасын ислеп шығыуға хәзирден кирисиу ұазыйпасы белгиленген еди. Өзбекстан Республикасы Орайлық сайлау комиссиясының усы жыл 11-январьдағы қарары менен Сайлау кодексиниң жойбарын буннан былай да жетилистириу мақсетинде хуқық тарауында бай тәжирийбеге ийе қәнигелерден ибарат жумысшы топар дүзилди. Кодексти ислеп шығыу барысында бир қатар еллердиң тәжирийбелери үйренип шығылды. Бүгинги күнге келип улыуға хәм арнаулы бөлим, 23-бап, 129 статьядан ибарат Сайлау кодексин ислеп шығылды.

Илажда алда болатуғын сайлауларға таярлық көриу хәм оны өткериуде Орайлық сайлау комиссиясы ағзаларының жууапкерли ұазыйпалары белгиленди.

Семинар қатнасыушылары өзлерин қызықтырған сорауларға жууап алды.

Қарақалпақстан хабар агентлиги.